

**പൂവാൻതോട് ഗവൺമെന്റ് എൽ.പി. സ്കൂൾ അപ്ഗ്രേഡേഷൻ**

202(2558) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പട്ടികവർഗ്ഗ സങ്കേതങ്ങളാൽ ബാധിക്കപ്പെട്ടവർക്ക് പൂവാൻതോട് ഗവൺമെന്റ് ലോവർ പ്രൈമറി സ്കൂൾ അപ്പർ പ്രൈമറി സ്കൂളാക്കി ഉയർത്തണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പ്രത്യേക പരിഗണന നൽകി പ്രസ്തുത സ്കൂൾ അപ്ഗ്രേഡ് ചെയ്യുന്നതിന് അടിയന്തര നടപടികൾ സ്വീകരിക്കുമോ?

പുതിയ സ്കൂൾ തുടങ്ങുന്നതിനും, നിലവിലെ സ്കൂളുകൾ അപ്ഗ്രേഡ് ചെയ്യുന്നതിനുമായി വിദ്യാഭ്യാസ വിഭാഗ പ്രദേശങ്ങളെ ഉൾപ്പെടുത്തിക്കൊണ്ട് വിജ്ഞാപനം പുറപ്പെടുവിച്ചിട്ടുണ്ട്. വിജ്ഞാപനത്തിലുൾപ്പെട്ട പ്രദേശങ്ങളെ മാത്രമേ കെ.ഇ.ആർ. ചട്ടങ്ങൾ പ്രകാരം സ്കൂൾ അപ്ഗ്രേഡേഷൻ വേണ്ടി പരിഗണിക്കേണ്ടതുള്ളൂ. എന്നാൽ പൂവാൻതോട് ഗവൺമെന്റ് ലോവർ പ്രൈമറി സ്കൂൾ സ്ഥിതി ചെയ്യുന്ന സ്ഥലം വിദ്യാഭ്യാസ വിഭാഗ പ്രദേശങ്ങളിൽ ഉൾപ്പെടാത്ത സാഹചര്യത്തിൽ ചട്ടങ്ങളിൽ ഇളവ് അനുവദിച്ച് അപേക്ഷ പരിഗണിക്കുന്നതിന് തീരുമാനമെടുത്തിട്ടില്ല.

**നാദാപുരം മണ്ഡലത്തിലെ സ്കൂൾ കെട്ടിട നിർമ്മാണം**

203(2559) ശ്രീ. ഇ. കെ. വിജയൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) നാദാപുരം മണ്ഡലത്തിലെ നാദാപുരം സർക്കാർ യു.പി. സ്കൂൾ, വെള്ളിയോട് ഹയർ സെക്കണ്ടറി സ്കൂൾ എന്നിവയുടെ കെട്ടിടനിർമ്മാണത്തിന് അനുവദിച്ച മൂന്ന് കോടി രൂപയുടെ പ്രവൃത്തി എന്ന് ആരംഭിക്കാൻ കഴിയുമെന്ന് അറിയിക്കാമോ;

(ബി) പ്രസ്തുത സ്കൂൾ കെട്ടിടങ്ങളുടെ നിർമ്മാണത്തിന്റെ നിർവ്വഹണ ഏജൻസി ആരെന്ന് അറിയിക്കാമോ;

&

(സി) പ്രസ്തുത സ്കൂൾ കെട്ടിടങ്ങളുടെ നിർമ്മാണം എന്ന് ആരംഭിക്കാൻ കഴിയുമെന്ന് വ്യക്തമാക്കാമോ?

മൂന്ന് കോടി രൂപ കിഫ്ബി പദ്ധതിയിൽ ഉൾപ്പെടുത്തി നിർവ്വഹണ ഏജൻസിയായി കിലയെ ചുമതലപ്പെടുത്തിയ നാദാപുരം ഗവൺമെന്റ് യു.പി.സ്കൂൾ, വെള്ളിയോട് ഗവൺമെന്റ് ഹയർ സെക്കണ്ടറി സ്കൂൾ എന്നീ സ്കൂളുകളുടെ ഡി.പി.ആർ. കിഫ്ബി അംഗീകരിച്ചിട്ടുണ്ട്. തുടർ നടപടികൾ സ്വീകരിച്ചുവരുന്നു.